
Guhya Uchchishta Ganesha SahasranAmastotra pUrvapIThikA phalashruti

ಗುಹ್ಯಾಚ್ಛಿಷ್ಟಗಣೇಶಗುಹ್ಯಸಹಸ್ರನಾಮಸ್ತೋತ್ರಸ್ಯ
ಪೂರ್ವಪೀಠಿಕಾ ಫಲಶ್ರುತಿ ಚ

Document Information



Text title : pUrvapIThikA and phalashrutiH of guhyanAmauchChiShTagaNeshasahasranAmastotra

File name : guhyauchChiShTagaNeshapUrvapIThikAphalashrutiH.itx

Category : ganesha, sahasranAma

Location : doc_ganesha

Transliterated by : Krishna Vallapareddy krishna321 at hotmail.com

Proofread by : Krishna Vallapareddy

Description/comments : From uDDAmareshvaratantra. See corresponding sahasranAmastotram.

Latest update : May 31, 2021

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org



ಗುಹ್ಯಾಚ್ಛಿಷ್ಟಗಣೇಶಗುಹ್ಯಸಹಸ್ರನಾಮಸ್ತೋತ್ರಸ್ಯ
ಪೂರ್ವಪೀಠಿಕಾ ಫಲಶ್ರುತಿ ಚ



ಪೂರ್ವಪೀಠಿಕಾ

ಸನಕ ಉವಾಚ -

ದೇವ ದೇವ ಮಹಾದೇವ ವಿದ್ಯಾನಾಥ ಗುರೂತ್ತಮ .
ಉಪಾಸನಾನಿ ಭಿನ್ನಾನಿ ಬುದ್ಧಿಭೇದಕೃತಾನಿ ತು .. 1..
ಕಲೌ ಹಿ ಧೈರ್ಯವೈಕಲ್ಯಾತ್ ಸಾಧಕ ಭ್ರಮಯಂತಿ ಹಿ .
ಕೇನೋಪಾಯೇನ ಲಘುನಾ ಲಘುಕಾಲಕೃತೇನ ಚ .. 2..
ಸಧಕಾಃ ಸಿದ್ಧಿಜಾಲಾನಿ ಪ್ರಾಪ್ನುಯುರ್ಹಿ ಕಲೌ ಯುಗೇ .
ತಮಹಂ ಜ್ಞಾತುಮಿಚ್ಛಾಮಿ ಭವನ್ಮುಖರಸಾಕುಲಃ .. 3..
ಯದಿ ಮೇ ಯೋಗ್ಯತಾಸ್ತೀತಿ ಮನ್ಯತೇ ಭವತಾ ತದಾ .
ಆಚಕ್ಷ್ವ ಕರುಣಾಸಿಂಧೋ ಕೌತುಕಂ ಮೇ ಪ್ರಪೂರಯನ್ .. 4..
ದಕ್ಷಿನಾಮೂರ್ತಿರುವಾಚ -

ವತ್ಸ ವತ್ಸ ಕಿಮೇವ ಹಿ ಬ್ರೂಯತೇ ತು ತ್ವಯಾಧುನಾ .
ತವ ಚೇದ್ಯೋಗ್ಯತಾ ನಾಸ್ತಿ ಕನ್ಯಾನ್ಯಸ್ಯೇಹ ಯೋಗ್ಯತಾ .. 5..
ತ್ವಾದೃಶೋ ಯದಿ ಲೋಕೇಽಸ್ಮಿನ್ ಶಿಷ್ಯೋ ಲಭ್ಯೇತ ಕರ್ಹಿಚಿತ್ .
ತದೈವ ತಸ್ಮೈ ಶಿಷ್ಯಾಯ ಗುರುಃ ಸರ್ವಂ ಪ್ರಕಾಶಯೇತ್ .. 6..
ಭವಾನ್ ಹಿ ತ್ರಿಷು ಲೋಕೇಷು ಬ್ರಹ್ಮವಿದ್ಯಾಪ್ರಚಾರಣೇ .
ಶ್ರೀವಿದ್ಯಾಯಾಸ್ತಥಾ ಚ್ಛಂದೋವಿದ್ಯಾಯಾಶ್ಚ ಪ್ರಚಾರಣೇ .. 7..
ನಿಯತ್ಯಾ ಹಿ ನಿಯುಕ್ತೋಽಸಿ ತಂತ್ರವಿದ್ಯಾಪ್ರಚಾರಣೇ .
ಅತಃ ಸರ್ವಂ ಪ್ರಕಾಶ್ಯಂ ತೇ ಯೋಗ್ಯ ಏವಾಽಸಿ ವತ್ಸಕ .. 8..
ಯದ್ಯದ್ವಿಷಯವಿಜ್ಞಾನಂ ಪ್ರತೀಚ್ಛಾ ತವ ಜಾಯತೇ .
ತತ್ತದ್ ವಿಸೃಬ್ಧಮೇವ ತ್ವಂ ಮಾಂ ಪೃಚ್ಛಸ್ವ ನಿರಾಕುಲಃ .. 9..
ಕಲೌ ಹಿ ಕ್ಷಿಪ್ರಸಿದ್ಧ್ಯರ್ಥಂ ಸಮಸ್ತ್ಯೇಕ ಉಪಾಯರಾಟ್ .
ಉಚ್ಛಿಷ್ಟಗಣನಾಥಸ್ಯ ರಾಧನಂ ಕ್ಷಿಪ್ರಸಿದ್ಧಿಕೃತ್ .. 10..
ಉಚ್ಛಿಷ್ಟಸ್ಯ ಗಣೇಶಸ್ಯ ಪೂಜನಂ ಬಹುಧಾ ಶ್ರುತಂ .
ತನ್ಮಂತ್ರಾ ಅಪಿ ಬಹವಃ ಶ್ರುಯಂತೇ ತಂತ್ರವೇದಿಭಿಃ .. 11..

ಹಸ್ತಿಶಬ್ದಂ ಸಮುಚ್ಚಾಯ್ ಪಿಶಾಚೇತಿ ತತೋ ವದೇತ್ .
ಲಿಖೇಪದಂ ಸಮುಚ್ಚಾಯ್ ವಹ್ನಿಜಾಯಾಂತಮುದ್ಧರೇತ್ .. 12..
ನವಾಕ್ಷರೋಽಯಮಾಖ್ಯಾತ ಉಚ್ಛಿಷ್ಟಸ್ಯ ಗಣೇಶಿತುಃ .
ಋಷಿಃ ಕಂಕೋಲನಾಮಾಸ್ಯ ವಿರಾಟ್ ಛಂದ ಉದಾಹೃತಂ .. 13..
ಉಚ್ಛಿಷ್ಟಗಣಪೋ ದೇವಃ ಸರ್ವಸಂಪತ್ಪದಾಯಕಃ .
ದ್ವಾಭ್ಯಾಂ ಹೃದಯಮಾಖ್ಯಾತಾಂ ತ್ರಿಭಿಃ ಶಿರ ಉದಾಹೃತಂ .. 14..
ದ್ವಾಭ್ಯಾಂ ಶಿಖಾ ಸಮಾಖ್ಯಾತಾ ವರ್ಮ ದ್ವಾಭ್ಯಾಂ ಸಮೀರಿತಂ .
ಸಮಸ್ತೇನಾಽಸ್ತಮಾಖ್ಯಾತಂ ಪಂಚಾಂಗವಿಧಿರೀರಿತಃ .. 15..
ಉತ್ರಾಂಗಕಲ್ಪನಾಯಾಂ ಹಿ ನೇತ್ರತ್ರಯಂ ನ ವಿದ್ಯತೇ .
ವರ್ಣಲಕ್ಷಂ ಜಪಿತ್ವಾ ತು ಮಂತ್ರಮೇತಂ ತು ಸಾಧಯೇತ್ .. 16..
ಆದೌ ಷಟ್ಕೋಣಮಾಲಿಖ್ಯ ತತೋ ವಸುದಲದ್ವಯಂ .
ಚತುರಸ್ತ್ರವೀಧೀಭಿಃ ಸಾಧ್ಯಂ ಯಂತ್ರಂ ಸಮುದ್ಧರೇತ್ .. 17..
ಪೂಜಯಿತ್ವಾ ಯಂತ್ರರಾಜಂ ವಿಧಿನೇಮಂ ಸುಭಕ್ತಿತಃ .
ಸರ್ವಸಿದ್ಧಿಸಮೃದ್ಧಶ್ರೀಃ ಸಾಧಕೋ ಭುವಿ ಜಾಯತೇ .. 18..
ಮೂಲಮಂತ್ರಾಧಿಪಂ ದೇವಂ ಮಧ್ಯೇ ಬಿಂಧೌ ಪ್ರಪೂಜಯೇತ್ .
ಷಟ್ಕೋಣೇಷು ಷಡಂಗಾನಿ ಪೂಜಯೇತ್ಕ್ವಿ ರಮಾನಸಃ .. 19..
ಷಡಂಗಾನಿ ಮನೋರಸ್ಯ ಧ್ಯಾತವ್ಯಾಶ್ಚಾಂಗದೇವತಾಃ .
ತುಷಾರಸ್ಫಟಿಕಶ್ಯಾಮನೀಲಕೃಷ್ಣಾರುಣಾರ್ಚಿಷಃ .. 20..
ವರದಾಭಯಧಾರಿಣ್ಯಃ ಪ್ರಧಾನತನವಃ ಸ್ತ್ರಿಯಃ .
ಪಂಚಾಂಗಕಮನುರ್ಯತ್ರ ತತ್ರ ಪಂಚಾರಮಾಲಿಖೇತ್ .. 21..
ಪುಜಾಪಿ ತತ್ರ ಕರ್ತವ್ಯಾ ಪಂಚಾಂಗೈರೇವ ಮಂತ್ರಕೈಃ .
ಆಧ್ಯಾಷ್ಟದಲಮೂಲೇಷು ಶಕ್ತೀರಷ್ಟೈ ಕ್ರಮಾದ್ಯಜೇತ್ .. 22..
ವಿದ್ಯಾಖ್ಯಾ ವಿಶ್ವಧಾತ್ರೀ ಚ ಭೋಗದಾ ವಿಘ್ನನಾಶಿನೀ .
ನಿಧಿಪ್ರದಾ ಚ ಪಾಪಘ್ನೀ ತಥಾ ಪುಣ್ಯಾ ಶಶಿಪ್ರಭಾ .. 23..
ದಲೇಷು ಚ ಯಜೇತ್ತದ್ವದಣಿಮಾದ್ಯಾ ಹಿ ದೇವತಾಃ .
ಅಣಿಮಾ ಮಹಿಮಾ ಚೈವ ಲಘಿಮಾ ಗರಿಮಾ ತಥಾ .. 24..
ಈಶಿತ್ವಂ ಚ ವಶಿತ್ವಂ ಚ ಪ್ರಾಕಾಮ್ಯಂ ಪ್ರಾಪ್ತಿರೇವ ಚ .
ದ್ವಿತೀಯಾಷ್ಟದಲಾಬ್ಜಸ್ಯ ದಲೇಷು ಕ್ರಮಶೋಽಷ್ಟಸು .. 25..
ವಕ್ರತುಂಡಾದಿಕಾ ದೇವಾಃ ಸಂಪೂಜ್ಯಾ ಗಣಪೇಶ್ವರಾಃ .
ವಕ್ರತುಂಡೈಕ ದಷ್ಟೈ ಚ ಮಹೋದರಗಜಾನನೌ .. 26..
ಲಂಬೋದರಾಖ್ಯಾ ವಿಕತೌ ವಿಘ್ನರಾಟೂಮ್ರವರ್ಣಕೌ .
ಬಹಿರಷ್ಟದಲಾಬ್ಜಸ್ಯ ದಲಾಗ್ರೇಷ್ಟಪಿ ಚ ಕ್ರಮಾತ್ .. 27..

ವಿಘ್ನಾ ಪೂಜನೀಯಾ ಹಿ ಬ್ರಹ್ಮ್ಯಾದ್ಯಾಸ್ತ್ವಷ್ಟಮಾತರಃ .
 ಬ್ರಾಹ್ಮೀ ಮಹೇಶ್ವರೀಂ ಚೈವ ಕೌಮಾರೀಂ ವೈಷ್ಣವೀಂ ತಥಾ .. 28..
 ವಾರಾಹೀಂ ಚ ತಥೇಂದ್ರಾಣೀಂ ಚಾಮುಂಡಾಂ ತದನಂತರಂ .
 ಮಹಾಲಕ್ಷ್ಮೀಂ ಚ ಕ್ರಮಶಃ ಪೂರ್ವಾದಿಷು ಹಿ ಪೂಜಯೇತ್ .. 29..
 ಚತುರಸ್ರಸ್ಯಾದ್ಯವೀಧ್ಯಾಂ ದ್ವಿತೀಯಾಯಾಂ ತಥಾಪಿ ಚ .
 ತ್ರಿತೀಯಾಯಾಮಪಿ ತಥಾ ಲೋಕಪಾಲಾಷ್ಟಕಸ್ಯ ತು .. 30..
 ವಾಹನಾನಿ ತಥಾಸ್ತಾಣಿ ದೈವತಾನಿ ಪ್ರಪೂಜಯೇತ್ .
 ಇಂದ್ರೋ ವಹ್ನಿಃ ಪಿತೃಪತಿನೈರ್ಋತೋ ವರುಣೋ ಮರುತ್ .. 31..
 ಸೋಮ ಈಶಾನಃ ಪತಯಃ ಪೂರ್ವಾದೀನಾಂ ದಿಶಾಂ ಕ್ರಮಾತ್ .
 ವಜ್ರಶಕ್ತೀ ದನ್ಧಖಡ್ಗೌ ಪಶಾಯುಧಂ ತತೋ ಧ್ವಜಃ .. 32..
 ಶಂಖಸ್ತಥಾ ತ್ರಿಶೂಲಶ್ಚ ಶಸ್ತ್ರಾಣ್ಯೇಷಾಂ ಯಥಾಕ್ರಮಂ .
 ಐರಾವತೋಽಜಮಹಿಷೌ ನರಶ್ಚ ಮಕರಸ್ತಥಾ .. 33..
 ರುರುರಶ್ಚಶ್ಚ ವೃಷಭೋ ವಹನಾನಿ ಯಥಾಕ್ರಮಂ .
 ಪಂಚಾವರಣಕಂ ಯಂತ್ರಮುಚ್ಚಿಷ್ಟಸ್ಯ ಗಣೇಶಿತುಃ .. 34..
 ಪೂಜಯಿತ್ವಾ ವಿಧಾನೇನ ಸರ್ವಸಿದ್ಧೀಶ್ಚರೋ ಭವೇತ್ .
 ಪಂಚಾವರಣಪೂಜೇಯಮುಚ್ಚಿಷ್ಟಸ್ಯ ಗಣೇಶಿತುಃ .. 35..
 ನವಾನಾಮಪಿ ಮಂತ್ರಾಣಾಂ ಸಾಧಾರಣತಯಾ ಸ್ಮೃತಂ .
 ತತ್ತನ್ಮಂತ್ರಸ್ಯ ಸಾಧ್ಯಸ್ಯ ಬಿಂದುಚಕ್ರೇ ಪ್ರಪೂಜನಂ .. 36..
 ಸಾಧ್ಯಸ್ಯ ದೇವರೂಪಸ್ಯ ಧ್ಯಾನೇ ತ್ವಸ್ತಿ ವಿಶೇಷಕಃ .
 ಅನ್ಯಕ್ತ ಸಾಧಾರಣತಾ ಪಂಚಾವರಣ ಪೂಜನೇ .. 37..
 ಮಂತ್ರಮನ್ಯಂ ಶೃಣೋತ್ವದ್ಯಾ ಸಾವಧಾನೇನ ಹಿ ಚೇತಸಾ .
 ಕ್ರೀಂ ಕ್ರೀಂ ಪದಂ ಸಮುಚ್ಚಾರ್ಯ ಹ್ರೀಂ ಹ್ರೀಂ ಚ ಪದಮುಚ್ಚರೇತ್ .. 38..
 ಹುಂಕಾರಂ ಸಮ್ಯಗುಚ್ಚಾರ್ಯ ಘೇ ಘೇ ಶಬ್ದ ಮಥೋಚ್ಚರೇತ್ .
 ಷಟ್ಕಾರಂ ಸ್ವಾಹಯಾ ಯುಕ್ತಂ ಪ್ರಣವಾದ್ಯೋಽಯಮೀ ರಿತಃ .. 39..
 ಏಕಾದಶಾಕ್ಷರಃ ಸಮ್ಯಜ್ ಮೂಲಮಂತ್ರೋ ಗಣೇಶಿತುಃ .
 ಋಷ್ಯಾದಿಕಂ ಪುರಾ ಪ್ರೋಕ್ತಂ ಧ್ಯಾನಪೂಜಾದಿಕಂ ತಥಾ .. 40..
 ಅನ್ಯಂ ಮಂತ್ರಂ ಗಣೇಶಸ್ಮೋಚ್ಚಿಷ್ಟಸ್ಯಾಸ್ಯ ಬ್ರವೀಮಿ ತೇ .
 ಏಕದಂಷ್ಟ್ರಂ ಚತುರ್ಧ್ಯಂತಂ ವದೇದ್ ಹಸ್ತಿಮುಖಂ ತತಃ .. 41..
 ಲಂಬೋದರಪದಂ ಜೋಂತಂ ಉಚ್ಚಿಷ್ಟೇತಿ ಪದಂ ತತಃ .
 ಆತ್ಮನೇಽಜ್ಞುಶಬೀಜಂ ಚ ಗ್ಲೂಂಕಾರಂ ಭುವನೇಶ್ವರೀಂ .. 42..
 ಹುಂ ಘೇ ಘೇ ಪದಮುಚ್ಚಾರ್ಯ ಸ್ವಾಹಾಕಾರಂ ಸಮುಚ್ಚರೇತ್ .
 ಸಪ್ತವಿಂಶತಿಭಿರ್ವರ್ಣೈಃ ಮಂತ್ರಃ ಪ್ರೋಕ್ತೋ ಗಣೇಶಿತುಃ .. 43..

ಋಷ್ಯಾದಿಧ್ಯಾನಪೂಜಾಂತಂ ಯಥಾಪೂರ್ವಂ ಸಮಾಚರೇತ್ .
 ಮಂತ್ರಾಂತರಂ ಸಂಶ್ರಣುಷ್ವೋಚಿಷ್ಟಪೂರ್ವಗಣೇಶಿತುಃ .. 44..
 ಓಂಕಾರಮುಚ್ಚರೇದಾದೌ ನಮೋ ಭಗವತೇ ಪದಂ .
 ಏಕದಮ್ನಾತ್ರಯ ಸಂಭಾಷ್ಯ ಹಸ್ತಂತೇ ಮುಖಶಬ್ದತಃ .. 45..
 ಲಂಬೋದರಪದಂ ಜೋಂತಂ ಉಚ್ಚಿಷ್ಟೇತಿ ಪದಂ ತತಃ .
 ಮಹಾತ್ಮನೇ ಪದಂ ಪ್ರೋಕ್ತಾ ವದೇದಮ್ನುಶಬ್ದೀಜಕಂ .. 46..
 ಗ್ಲಂಕಾರಂ ಮಾಯಯಾ ಯುಕ್ತಂ ಹುಂ ಘೇ ಘೇ ಚ ಸಮುಚ್ಚರೇತ್ .
 ಸ್ವಾಹಾಂತೋ ಮನುರಾಕ್ಯಾತಃ ಸಮ್ಯಕ್ ಷಟ್ಪಿಂಶದಕ್ಷರಃ .. 47..
 ಋಷ್ಯಾದಿಕಂ ಪುರಾ ಪ್ರೋಕ್ತಂ ಷಡ್ವಿಜೈರಂಗಕಲ್ಪನಾ .
 ಧ್ಯಾನಪೂಜಾದಿಕಂ ಸರ್ವಂ ಮಂತ್ರೀ ಪೂರ್ವವದಾಚರೇತ್ .. 48..
 ಬಲಿಮಂತ್ರಂ ಗಣೇಶಸ್ಯ ಶ್ರುತ್ವಾ ಬುದ್ಧೌ ಹಿ ಧಾರ್ಯತಾಂ .
 ಓಂ ಗಂ ಹಂ ಕ್ಲೌಂ ಸಮುಚ್ಚಾರ್ಯ ಗ್ಲೌಂ ಉಚ್ಚಿಷ್ಟಗಣೇಪದಂ .. 49..
 ತತಃ ಶಾಯ ಮಹಾಯಕ್ಷಾಯಾಯಂ ಬಲಿರಿತಿ ಸ್ಮೃತಃ .
 ಅನೇನ ಮನುನಾ ಮಾಂಸಂ ಫಲಂ ವಾಪಿ ಬಲಿಂ ಹರೇತ್ .. 50..
 ಏತತ್ಪೂರ್ವೋಕ್ತಮಂತ್ರೇಷು ಯಥಾ ಧ್ಯೇಯೋ ಗಣಧಿಪಃ .
 ಋಣೋತ್ಪವಹಿತಮನಾ ಧ್ಯಾನಶ್ಲೋಕಂ ತಥಾಧುನಾ .. 51..
 ರಮ್ಯೋದ್ಭಿನ್ನಾರುಣತರಮಣಿವ್ರಾತಸಂಶೋಭಿಕಾಂತಿ
 ಸಂಬಿಭ್ರಾಣಂ ಕರಕಿಸಲಯೈಃ ಪಾಶಾಮಪ್ಯಮ್ನುಶಾಹ್ವಂ .
 ಸಾಭೀತೀಷ್ಟಂ ತ್ರಿನಯನಯುತಂ ರಕ್ತಮಾಲ್ಯಾಂಶುಕಾಡ್ಯಂ
 ಉಚ್ಚಿಷ್ಟಾಖ್ಯಂ ಗಣಪತಿಮಮುಂ ಸಂಸ್ಕರೇತ್ಪದ್ಮಸಂಸ್ಥಂ .. 52..
 ಅಸ್ಮಿನ್ ಬಲಿಮಂತ್ರೇ ತು ಧ್ಯಾನೇ ಸ್ಯಾತ್ಕಿಂಚಿದಂತರಂ .
 ಚತುರ್ಭುಜಂ ತ್ರಿನೇತ್ರಂ ಚ ರಕ್ತವರ್ಣಂ ಕರಾಂಬುಜೈಃ .. 53..
 ಪಶಾಂಕುಶೌ ಮೋದಕಾನಾಂ ಪಾತ್ರಂ ದಂತಂ ಚ ಬಿಭ್ರತಂ .
 ಕಮಲಾಸನ ಆಸೀನಮುನ್ಮತ್ತಂ ಗಣನಾಯಕಂ .. 54..
 ಧ್ಯಾಯೇದತ್ರ ಬಲೇರ್ಮಂತ್ರ ಉಚ್ಚಿಷ್ಟಸ್ಯ ಗಣೇಶಿತುಃ .
 ಮನುಮನ್ಯಂ ಗಣೇಶಸ್ಯೋಚ್ಚಿಷ್ಟಾಖ್ಯಸ್ಯ ಮಹೋಪ್ರಭೋಃ .. 55..
 ತವ ಬ್ರವೀಮಿ ವಾತ್ಸಲ್ಯಾಚ್ಛುಣೋತ್ತಿಹ ಕುಮಾರಕ .
 ಪ್ರಣವೋ ಭುವನೇಶೀ ಚ ಸ್ಮೃತಿಬಿಂದುಸಮನ್ವಿತಾ .. 56..
 ತತೋ ನವಾಕ್ಷರಶ್ಚೈವ ಸಂಪ್ರೋಕ್ತೋ ದ್ವಾದಶಾಕ್ಷರಃ .
 ಆದಿತ್ರಯದ್ವಿರಾವೃತ್ಯಾ ಹೃದಯಾದಿಷಡಂಗಕಂ .. 57..
 ಧ್ಯಾನಪೂಜಾವಿಧಾನೇ ತು ನವಾರ್ಣಕವದಾಚರೇತ್ .

ಶೃಣು ಮಂತ್ರಾಂತರಂ ವತ್ಸೋಚ್ಚಿಷ್ಟಾಖ್ಯಾಸ್ಯ ಗಣೇಶಿತುಃ .. 58..
 ತಾರಂ ಹೃದುಚ್ಚಿಷ್ಟಪದಂ ಗಣೇಶಾಯ ನವಾಕ್ಷರಃ .
 ಏಕೋನವಿಂಶತ್ಯಣೋಽಯಂ ಮುನ್ಯಾದ್ಯಾಃ ಪೂರ್ವವತ್ಸ್ಪೃತಾಃ .. 59..
 ತ್ರ್ಯಗದ್ವಿತ್ರಿದ್ವಿದ್ವಿಭಿಶ್ಚ ಮಂತ್ರಾಣ್ಯೇಃ ಸ್ಯಾತ್ಪಡಂಗಕಂ .
 ಏತಾವತ್ಸು ಹಿ ಮಂತ್ರೇಷು ಬ್ರಹ್ಮಚಾರಿತಯಾ ಸ್ಥಿತಃ .. 60..
 ಧ್ಯಾತವ್ಯಃ ಸಾಧಕೈರ್ದೇವ ಉಚ್ಚಿಷ್ಟಾಖ್ಯೋ ಗಣೇಶಿತಾ .
 ಇತಃ ಪರತರಂ ಮಂತ್ರದ್ವಿತಯಂ ತಸ್ಯ ವಿದ್ಯತೇ .. 61..
 ಸಪ್ತಾಧಿಕತ್ರಿಂಶದರ್ಣೋ ದ್ವಾತ್ರಿಂಶದಕ್ಷರೋಽಪಿ ಚ .
 ಅನಯೋರ್ಹಿ ದ್ವಯೋರ್ಮನೋರುಚ್ಚಿಷ್ಟಾಖ್ಯಾಗಣೇಶಿತಾ .. 62..
 ವಿವಸ್ತೃಪತ್ಯಾಂ ಸುರತೇ ಪ್ರವೃತ್ತತ್ವೇನ ಚಿಂತ್ಯತೇ .
 ಶುಂಡಾಹಸ್ತೇನ ಜಾಯಾಯಾ ಲಾಲಯಂಶ್ಚ ಕುಚದ್ವಯಂ .. 63..
 ಮಹಾತ್ರಿಪುರಸುಂದರ್ಯಾ ಯದಾಯುಧಚತುಷ್ಟಯಂ .
 ತದೇವ ಧಾರಯಂದೇವೋ ಧ್ಯಾತವ್ಯೋಽತ್ರ ಗಣಾಧಿಪಃ .. 64..
 ಪ್ರಣವಂ ಹೃದ್ಭಗವತೇ ಏಕದಮ್ನಾಪ್ಪಯ ವೈ ವದೇತ್ .
 ತತೋ ಹಸ್ತಿಮುಖಂ ಜೋಂತಂ ತಥಾ ಲಂಬೋದರಂ ತತಃ .. 65..
 ವದೇದುಚ್ಚಿಷ್ಟಶಬ್ದಾಂತೇ ಮಹಾತ್ಮಾನಂ ಚ ಜೋಂತಗಂ .
 ಪಶಮಂಕುಶಮಾಯೇ ಚ ವಿಘ್ನವೀಜಂ ಚ ಘೇದ್ವಯಂ .. 66..
 ವಹ್ನಿಜಾಯಾವಧಿಂ ಸಪ್ತತ್ರಿಂಶದರ್ಣೋ ಮನುರ್ಮತಃ .
 ಗಿರಿಪಂಕ್ತಿಶರಾದ್ಯಾ ಭಿದ್ಯುಗಾರ್ಣೈರಂಗಕಲ್ಪನಾ .. 67..
 ತಾರೋ ಹಸ್ತಿಮುಖಂ ಜೋಂತಂ ಲಂಬೋದರಪದಂ ತತಃ .
 ತಥೋಚ್ಚಿಷ್ಟಮಹಾತ್ಮಾನಂ ಪಶಾಂಕುಶತ್ರಪಾಸ್ತತಃ .. 68..
 ಕಾಮತ್ರಪಾವರ್ಮ ಘೇಘೇ ಉಚ್ಚಿಷ್ಟಾಯಾಗ್ನಿವಲ್ಲಭಾ .
 ದ್ವಾತ್ರಿಂಶದಕ್ಷರೋ ಮಂತ್ರೋ ಗಣೇಶಸ್ಯ ಮಹಾತ್ಮನಃ .. 69..
 ರಸೇಷುಸಪ್ತಾಷ್ಟಯುಗನೇತ್ರಾಣ್ಯೈರಂಗಕಲ್ಪನಾ .
 ಸಪ್ತತ್ರಿಂಶದರ್ಣಮಂತ್ರದ್ವಾತ್ರಿಂಶದರ್ಣಯೋರ್ದ್ವಯೋಃ .. 70..
 ಗಣಕಃಸ್ಯಾದೃಷಿಶ್ಚಂದೋ ಗಯತ್ರೀ ದೇವತಾ ತತಃ .
 ಉಚ್ಚಿಷ್ಟಪದಪೂರ್ವಶ್ಚ ಗಣನಾಥಃ ಸಮೀರಿತಃ .. 71..
 ದ್ವಾತ್ರಿಂಶದರ್ಣಕೋ ಮಂತ್ರಃ ಸರ್ವತಂತ್ರೇಷು ಗೋಪಿತಃ .
 ಜಪ್ತ್ವಾ ಯಂ ಮಂತ್ರರಾಜಂ ತು ಸರ್ವಸಿದ್ಧೀಶ್ವರೋ ಭವೇತ್ .. 72..
 ಗುಹ್ಯನಾಮಸಹಸ್ರಾಖ್ಯಸ್ತವಪಾರೇಽಪಿ ಯೋಗ್ಯತಾ .
 ಅಸ್ಯೈವ ಮಂತ್ರರಾಜಸ್ಯ ರಾಧನೇನ ಹಿ ಜಾಯತೇ .. 73..

ಅಷ್ಟಾವಿಂಶತಿವರ್ಣಾತ್ಮಮನುರಾಟಾಧಿಕೈರಪಿ .
 ಗುಹ್ಯನಾಮಸಹಸ್ರೇಽಸ್ಮಿನ್ ಸಂಪ್ರವೇಷ್ಟುಂ ಹಿ ಶಕ್ಯತೇ .. 74..
 ಯತ ಏಷ ಮನುಶ್ರೇಷ್ಠಃ ಸರ್ವಮಂತ್ರಪ್ರಸಾಧಕಃ .
 ಅಷ್ಟಾವಿಂಶತಿವರ್ಣಾತ್ಮಾ ಸರ್ವಮಂತ್ರಪ್ರವೇಶಕಃ .. 75..
 ಸಂಗುಪ್ತನಾಮಸಾಹಸ್ರಸ್ಯಾದಾವೇಷ ಪ್ರಶಸ್ಯತೇ .
 ಸರ್ವೇಷಾಮಪಿ ಮಂತ್ರಾಣಾಮಾದಾವೇಷ ಹಿ ಸಾಧ್ಯತೇ .. 76..
 ಏಕವರ್ಣಂ ಸಮಾರಭ್ಯ ಯೋ ಯೋ ಮಂತ್ರ ಉದೀರಿತಃ .
 ತತ್ತಸ್ಮಿನ್ ನಿಭೀಕಾ ಮನುನಾನೇನ ಯೋಗ್ಯತಾ .. 77..
 ಏಕವರ್ಣಂ ಸಮಾರಭ್ಯ ಯೋ ಯೋ ಮಂತ್ರ ಸಮೀರಿತಃ .
 ತತ್ತಸ್ಮಿನ್ ಗಣೇಶಾನ ಏತತ್ಸೋತ್ರೇಣ ಪೂಜ್ಯತೇ .. 78..
 ವತ್ಸಾಧುನಾತಿಗುಪ್ತಂ ಹಿ ಗುಹ್ಯನಾಮಸಹಸ್ರಕಂ .
 ವಕ್ಷ್ಯಾಮಿ ಭವತೇಽದ್ಯೈವ ಶೃಣು ತತ್ತರಮಾನಸಃ .. 79..
 ಯಂ ಶ್ರುತ್ವಾ ಸರ್ವಲೋಕೇಷು ನಾನ್ಯಜ್ಞಾ ತವ್ಯಮಸ್ತಿ ತೇ .
 ಯಂ ಶ್ರುತ್ವಾ ಸರ್ವಲೋಕೇಷು ನಾನ್ಯಚ್ಛೋತವ್ಯಮಸ್ತಿ ತೇ .. 80..
 ಯಂ ಲಬ್ಧ್ವಾ ನಾಪರಂ ಲಾಭಂ ಮನ್ಯಸೇ ತ್ವಂ ತತೋಽಧಿಕಂ .
 ದ್ವಾತ್ರಿಂಶದರ್ಣಕೇ ಮಂತ್ರೇ ಯದ್ವ್ಯಾಧಿ ಸಮೀಗ್ನಿಂ .. 81..
 ತದೇವಾತ್ರಾನುಸಂಧೇಯಂ ನಾಮಸಾಹಸ್ರಕೇಽಪಿ ಚ .
 ಯಸ್ಮಿನ್ ಯಸ್ಮಿಂಸ್ತು ರೂಪೇ ಹಿ ಗಣೇಶಾನ ಉಪಾಸ್ಯತೇ .. 82..
 ತತ್ತತ್ಪ್ರಸಾದಲಾಭಾರ್ಥಂ ಸ್ತುತಿರೇಷಾ ಪ್ರಯುಜ್ಯತೇ .
 ಉಡ್ಡಾಮರೇಶತಂತ್ರೇಽಸ್ಮಿನ್ ಪಟಲೇ ಕ್ಷಿಪ್ರಸಾಧನೇ .. 83..
 ಸಂಗುಪ್ತನಾಮಸಹಸ್ರಪೂರ್ವಭಾಗಃ ಸಮಾಪ್ಯತೇ .. 84..

ಫಲಶ್ರುತಿಃ .

ಇದಂ ತು ನಾಮಸಹಸ್ರಮುಚ್ಛಿಷ್ಟಗಣಪಸ್ಯ ತು .
 ಸರ್ವನಾಮಹಸ್ರೇಷು ಕ್ಷಿಪ್ರಸಿದ್ಧಿವಿಧಾಯಕಂ .. 1..
 ಗುಪ್ತಾನಾಮಪಿ ಸಂಗುಪ್ತಂ ಸರ್ವಶಕ್ತಿಸಮರ್ಪಕಂ .
 ಮಾಸೇನೈಕೈನ ಸರ್ವಾಸಾಂ ಸಿದ್ಧೀನಾಂ ಹಿ ವಿಧಾಯಕಂ .. 2..
 ಅನೇನ ಸದೃಶಂ ಸ್ತೋತ್ರಮನ್ಯಧ್ಭವಿ ನ ವಿದ್ಯತೇ .
 ವಿನಾ ತ್ರಿಪುರಸುಂದರ್ಯಾ ಗುಪ್ತನಾಮಸಹಸ್ರಕಂ .. 3..
 ಯದ್ಯತ್ಪಲಂ ಸಮುದ್ಧಿಷ್ಟಂ ಗುಪ್ತನಾಮಸಹಸ್ರಕೇ .
 ತತ್ತತ್ ಸರ್ವಮತಿಕ್ಷಿಪ್ರಂ ಸಿದ್ಧ್ಯತ್ಯತ್ರ ನ ಸಂಶಯಃ .. 4..

ಶರೀರದ್ವಯಸಂಬಂಧಸರ್ವರೋಗವಿನಾಶನಂ .
 ಅನಾದ್ಯವಿದ್ಯಾವಿದ್ವಂಸಿ ಬ್ರಹ್ಮವಿದ್ಯಾಪ್ರಕಾಶಕಂ .. 5..
 ಶರೀರೇ ವರ್ತಮಾನೇಽಪಿ ವಿಕಲೇವರಮುಕ್ತಿಭಾಕ್ .
 ಸಾಧಕೋ ಜಾಯತೇಽನೇನ ಗುಹ್ಯನಾಮಜಪೇನ ತು .. 6..
 ಸಚ್ಚಿದಾನಂದರೂಪೇನ ವರ್ತಮಾನೋ ಹಿ ಸಾಧಕಃ .
 ನಾಮರೂಪಸ್ಯ ಸಾಕಲ್ಯಮುಚ್ಚಿಷ್ಟತ್ವೇನ ಪಶ್ಯತಿ .. 7..
 ಸಿದ್ಧಸ್ಯ ಧೀರವರ್ಯಸ್ಯ ಕರಣತ್ರಯಚೇಷ್ಟಿತಂ .
 ಉಪಾಸನರೂಪಮೇವ ಸಮ್ವಿಭಾತಿ ನ ಸಂಶಯಃ .. 8..
 ಜೀವನ್ನೇವ ಹಿ ಮುಕ್ತಃ ಸ ಉಚ್ಚಿಷ್ಟಸ್ಯ ಗಣೇಶಿತುಃ .
 ವಿದಧಾನಃ ಸಪರ್ಯಾಂ ತು ಸರ್ವದೈವ ಹಿ ದೃಶ್ಯತೇ .. 9..
 ತಾವತ್ಪೂಜಾಂ ಸಧಕೋದ್ಧ ಉಚ್ಚಿಷ್ಟಸ್ಯ ಮಹಾಪ್ರಭೋಃ .
 ಕ್ರಿಯಾಕಲಾಪಜಟಿಲಾಂ ಜಪಹೋಮಾದಿನಿರ್ಭರಾಂ .. 10..
 ಪಂಚಾವರಣಚಕ್ರೀಯಾಂ ಕುರ್ಯಾತ್ ಸಂಸ್ಥಿರಮಾನಸಃ .
 ಯಾವತ್ಸರ್ವಂ ನಿಜಂ ಕರ್ಮ ಸಂಶಾಂತಕರ್ತೃತಾದಿಕಂ .. 11..
 ಮರೀಚಿಕಾಜಲಪ್ರಾಯಮುಚ್ಚಿಷ್ಟಪದಮಾಪ್ನುಪಾತ್ .
 ನಾಮರೂಪಸ್ಯ ಸಾಕಲ್ಯಮುಚ್ಚಿಷ್ಟಪದಮಾಪ್ನುಯಾತ್ .. 12..
 ನಾಮರೂಪಾತ್ಮಿಕಾ ನಿಷ್ಠಾ ಯೇಷಾಂ ತೇಷಾಮಿಯಂ ಸ್ತುತಿಃ .
 ಕಲೌ ಹಿ ಪಾಪಬಹುಲೇ ಸರ್ವಪಾಪಪ್ರಣಾಶಿಕಾ .. 13..
 ಇದಂ ಹಿ ಸ್ತೋತ್ರಗ್ರಂಥಾನಾಂ ಸರ್ವೇಷಾಂ ನಾಯಕಾಯತೇ .
 ವೈದಿಕೈಸ್ತಾಂತ್ರಿಕೈರ್ವಾಪಿ ಜಪಯಜ್ಞಾದಿಭಿಸ್ತದಾ .. 14..
 ಯದ್ಯತ್ಪುಣ್ಯಂ ಕೃಚ್ಛನಾಧ್ಯಮಶ್ವಮೇಧಾದಿಭಿಸ್ತಥಾ .
 ತತ್ತತ್ಸರ್ವಮತಿಕ್ಷಿಪ್ರಂ ಲಘೂಪಾಯೇನ ಸಾಧ್ಯತೇ .. 15..
 ಅಶ್ವಮೇಧಸ್ಯ ಕೋಟೀನಾಂ ಯತ್ಪುಣ್ಯಂ ಶ್ರುತಿಸಮ್ಮತಂ .
 ತದತ್ರ ಗುಹ್ಯಸಾಹಸ್ರಪಠನೇನ ಹಿ ಸಿದ್ಧ್ಯತಿ .. 16..
 ಸಂಗುಪ್ತನಾಮಸಾಹಸ್ರಪಠನಾದ್ಯಾ ಹಿ ಸಾಧ್ಯತೇ .
 ಸಾ ಶಕ್ತಿರಶ್ವಮೇಧಸ್ಯಾಷ್ಟಕೋಟ್ಯಾಪಿ ನ ಸಿದ್ಧ್ಯತಿ .. 17..
 ಇದಂ ನಾಮ ಸಹಸ್ರಂ ತು ಸರ್ವವಿದ್ಯಾಪ್ರಕಾಶಕಂ .
 ಅಷ್ಟಾವಧಾನವಿದ್ಯಾಯಾಂ ಶತಾವಧಾನಕೇಽಪಿ ಚ .. 18..
 ಸಾಹಸ್ರಿಕಾವಧಾನೇಽಪಿ ಸರ್ವವಿದ್ಯಾಸ್ವಯಂಗ್ರಹೇ .
 ಏತಾದೃಶಂ ಸ್ತೋತ್ರಮನ್ಯನ್ ನೋಪಕಾರಿ ನ ಸಂಶಯಃ .. 19..
 ಪ್ರತಿವಾದಿಮುಖಸ್ತಂಭೇ ಗಣೇಶಸ್ಯ ಮಹಾಪ್ರಭೋಃ .
 ಉಚ್ಚಿಷ್ಟಸ್ಯ ಸ್ತೋತ್ರಮೇತದ್ವಿಸ್ತಾಪಕಫಲಪ್ರದಂ .. 20..


ಮನುಷ್ಯತಾರೂಷಿತಾದ್ಧಿ ಪ್ರಮಾದಾದಿಕಲಂಕಿತಾತ್ .
ಗುರೋಃ ಸಂಪಾದ್ಯತೇ ವಿದ್ಯಾ ಯಾ ಸಾ ವಿದ್ಯಾಧಿದೇವತಾ .. 21..
ಸ್ವಯಂಗ್ರಹಾಶ್ಲೇಷಮಾರ್ಗಮನುರುಂಧೇ ಹಿ ಸಾಧಕೇ .
ಅನುಭವೈಕಗಮ್ಯಂ ತು ಗುಹ್ಯನಾಮಪ್ರಸಾದನಂ .. 22..
ಇದಂ ನಾಮಸಹಸ್ರಂ ತು ಸರ್ವಸಂಪತ್ಪ್ರದಾಯಕಂ .
ಧನಧಾನ್ಯಸುತಾದ್ಯಷ್ಟಲಕ್ಷ್ಮೀವೃಂದಪ್ರವರ್ಧಕಂ .. 23..
ಸರ್ವವಂಧ್ಯಾತ್ವದೋಷಘ್ನಂ ಸತ್ಸಂತಾನಪ್ರದಾಯಕಂ .
ಸರ್ವಜ್ವರಾರ್ತಿಶಮನಂ ದೀರ್ಘಾಯುಷ್ಯಪ್ರದಾಯಕಂ .. 24..
ಧರ್ಮಮರ್ಧಂ ಕಾಮಮೋಕ್ಷೌ ಇಟಿತೀದಂ ಪ್ರದಾಸ್ಯತಿ .
ನಿಷ್ಕಾಮೋ ವಾ ಸಕಾಮೋ ವಾ ಸರ್ವ ಏತತ್ಪ್ರಸಾದಯೇತ್ .. 25..
ದ್ವತ್ತಿಂಶದ್ವರ್ಣಕಂ ಮಂತ್ರಂ ಸಹಸ್ರಾವೃತ್ತಿಕಂ ಜಪೇತ್ .
ಗುಹ್ಯನಾಮಸಹಸ್ರಾಖ್ಯಮೇತದ್ ಭಕ್ತ್ಯಾ ತತಃ ಪಠೇತ್ .. 26..
ಏವಂ ತು ಸಧಕಶ್ಲೇಷೋ ವರ್ಷಮಾತ್ರಂ ಪ್ರಯತ್ನತಃ .
ನಿಶೀಥಿನ್ಯಾಂ ಮುಕ್ತಕೇಶಃ ಪ್ರಜಪೇತ್ಸ್ಥಿರಮಾನಸಃ .. 27..
ಅಷ್ಟಸಿದ್ಧಿಮವಾಪ್ನೋತಿ ಖೇಚರೀಮೇಲಕೋ ಭವೇತ್ .
ಸಮನ್ತೇಷ್ಟಪಿ ಲೋಕೇಷು ತನ್ಯಾಸಾಧ್ಯಂ ನ ವಿದ್ಯತೇ .. 28..
ದ್ವಾತ್ತಿಂಶದ್ವರ್ಣಕಂ ಮಂತ್ರಂ ಮಾತೃಕಾಪರಿವೇಷ್ಟಿತಂ .
ಮಾಸಮೇಕಂ ಪ್ರತಿದಿನಮಷ್ಟೋತ್ತರಶತಂ ಜಪೇತ್ .. 29..
ತತಸ್ತು ನಾಮಾಸಹಸ್ರಂ ಪ್ರತ್ಯಹಂ ಭಕ್ತಿತಃ ಪಠೇತ್ .
ಸಿದ್ಧಿಸನ್ಯಾಃ ಸಮಾಯಾಂತಿ ಸದ್ಯಃ ಸಾಧಕತಲ್ಲಜಂ .. 30..
ಪುಸ್ತಕೇ ಲಿಖಿತಂ ಮಂತ್ರಂ ದೃಷ್ಟ್ವಾ ಜಪತಿ ಯೋ ನರಃ .
ಸ ಸಾಧಕಾಧಮಭ್ರಷ್ಟೋ ಯೋಗಿನೀಶಾಪಭಾಗ್ಭವೇತ್ .. 31..
ಆಚಾರ್ಯೋದ್ಧಾತ್ಸಿದ್ಧಮಂತ್ರಾನ್ಮನುಂ ಲಬ್ಧ್ವಾ ವಿಧಾನತಃ .
ಸಾಧಕೋದ್ಧಃ ಸದ್ಯ ಏವ ಸಿದ್ಧಮಂತ್ರೋ ಭವಿಷ್ಯತಿ .. 32..
ಮಂತ್ರಾರಾಧನಕಾಲೇಽಪಿ ಸಾಹಸ್ರಪಠೇಽಪಿ ಚ .
ಪತ್ನೀಯೋನ್ಯಾಂ ನ್ಯಸ್ತಲಿಂಗೋ ಧ್ಯಾತವ್ಯೋಽತ್ರ ಗಣಾಧಿಪಃ .. 33..
ಶುಂಡಾಹಸ್ತೇನ ಜಾಯಾಯಾ ಸಂಲಾಲಿತೋರುಜದ್ವಯಃ .
ತಾರರದ್ವಯಗಂಬೀಜೈರ್ಬೀಜಶಕ್ತೀ ಚ ಕೀಲಕಂ .. 34..
ತಾಂಬೂಲಚರ್ವಣಾಯುಕ್ತಃ ಪತ್ನ್ಯಾಲಿಂಗತದೇಹಕಃ .
ಮುಕ್ತಕೇಶೋ ವಿವಸ್ತ್ರಶ್ಚ ಕುರ್ಯಾಧಾರಾಧನಂ ಪರಂ .. 35..
ಜನನಾಶೌಚಯುಕ್ತೋ ವಾ ಮರಣಾಶೌಚಯುಕ್ ತಥಾ .


ಜಪಂ ಕುರ್ವನ್ವಿ ಧೀರೋಽಯಂ ಸದ್ಯಃ ಸಿದ್ಧಿಂ ಪ್ರಶ್ಯತಿ .. 36..
 ರಜಸ್ವಲಾಯಾಃ ಕನ್ಯಾಯಾಃ ಸಮೀಪೇ ಜಪತತ್ಪರಃ .
 ಯೋಗಿನೀನಾಂ ಚತುಃಷಷ್ಟಿಕೋಟಿಂ ದಾಸೀಕರೋತಿ ಹಿ .. 37..
 ಪಿತೃಭೂಮೌ ನಿಶೀಥಿನ್ಯಾಂ ಪ್ರತ್ಯಹಂ ಧೈರ್ಯಸಮ್ಯುತಃ .
 ಮಾತೃಕಾಪುಟಿತಂ ಮಂತ್ರಮಷ್ಟೋತ್ತರಶತಂ ಜಪೇತ್ .. 38..
 ಸಾಧಕತಲ್ಲಜಸ್ಯಾಸ್ಯ ಯಾವನ್ಮಾಸಂ ಸಮಾಪ್ಯತೇ .
 ನಿಶ್ಚಿತಂ ಮಂತ್ರಸಿದ್ಧಿಃ ಸ್ಯಾದಿತ್ಯುಕ್ತಂ ತಂತ್ರವೇದಿಭಿಃ .. 39..
 ಗುರುಂ ಸಂತೋಷಯೇದ್ ಭಕ್ತ್ಯಾ ಭೂಷಣಾಚ್ಛಾದನಾದಿಭಿಃ .
 ಗುರೋಃ ಸಂತೋಷಮಾತ್ರೇಣ ಮಂತ್ರಸಿದ್ಧಿರ್ಭವೇದ್ ಧ್ರುವಂ .. 40..
 ಗುರುಮೂಲಮಿದಂ ಸರ್ವಮಿತ್ಯಾಹುಸ್ತಂತ್ರವೇದಿನಃ .
 ಗುರುಂ ವಿಲಂಘ್ಯ ಮಂತ್ರೇಽಸ್ಮಿನ್ ನಾಧಿಕಾರಃ ಸುರೇಷ್ಟಪಿ .. 41..
 ಏತಸ್ಯ ಮಂತ್ರರಾಜಸ್ಯ ಪ್ರಯೋಗಃ ಕ್ರಿಯತೇ ಯದಿ .
 ಗುರೋರ್ನುಜ್ಞಾಂ ವಿನಾ ತಸ್ಯ ನಾಶಃ ಸದ್ಯಃ ಪ್ರಜಾಯತೇ .. 42..
 ಶಿವೇ ರುಷ್ಟೇ ಗುರುಸ್ತಾತಾ ಗುರೌ ರುಷ್ಟೇ ನ ಕಶ್ಚನ .
 ಯಸ್ಯ ದೇವೇ ಚ ಮಂತ್ರೇ ಚ ಗುರೌ ಚ ತ್ರಿಷು ನಿಶ್ಚಲಾ .. 43..
 ನ ವ್ಯವಚ್ಛಿದ್ಯತೇ ಭಕ್ತಿಃ ತಸ್ಯ ಸಿದ್ಧಿರದೂರತಃ .
 ಗುರೋಸ್ತು ಪಾಹುಕಾಮಂತ್ರಂ ಸ್ಮೃತ್ವಾ ಶಿರಸಿ ಪಂಕಜೇ .. 44..
 ಮಹತೀಂ ಪಾದುಕಾಮೇವಾಥವಾ ಸ್ವಶಿರಸಿ ಸ್ಮರನ್ .
 ಸರ್ವಮಂತ್ರೇಷು ಸಂಸಿದ್ಧಿಮನಾಯಾಸೇನ ಗಚ್ಛತಿ .. 45..
 ಗುರುಪಾದುಸ್ಮೃತಿಂ ಹಿತ್ವಾ ಸಂಸಿಸಾಧಯಿಷೋರಣಃಂ .
 ಕೋಟ್ಯಾವೃತ್ತಿಜಪೇನಾಪಿ ತಸ್ಯ ಮಂತ್ರೋ ನ ಸಿದ್ಧ್ಯತಿ .. 46..
 ಯಸ್ಯ ಕನ್ಯಾಪಿ ಮಂತ್ರಸ್ಯಾಲಂಧ್ಯೋಯಂ ಹಿ ವಿಧಿಃ ಸ್ಮೃತಃ .
 ಉಚ್ಛಿಷ್ಟಸ್ಯ ಗಣೇಶಸ್ಯ ಜಾಗತ್ಯೇಷ ವಿಶೇಷತಃ .. 47..
 ಮಹತೀ ಪಾದುಕೈಷಾ ಹಿ ಸರ್ವವಿದ್ಯಾಘವಿಗ್ರಹಾ .
 ಆದಿನಾಥಸ್ಯ ತದ್ವಿದ್ಯಾ ಶಬ್ದರೂಪಂ ವಪುರ್ಮತಾ .. 48..
 ತೇನಾಸ್ಯಾಃ ಸ್ಮರಣಾತ್ಸದ್ಯಃ ಸರ್ವಮಂತ್ರೋ ಹಿ ಸಿದ್ಧ್ಯತಿ .
 ಬ್ರಾಹ್ಮೇ ಮುಹೂರ್ತ ಉತ್ಥಾಯ ಸಾಧಕಃ ಸ್ಥಿರಮಾನಸಃ .. 49..
 ಪ್ರತ್ಯಹಂ ದಕ್ಷಿಣಾಮೂರ್ತೇರ್ಮಹತೀಂ ಪಾದುಕಾಂ ಸುಧೀಃ .
 ಅಷ್ಟಾವಿಂಶತಿವಾರಂ ತು ಸ್ಮೃತ್ವಾ ಯಂಕಂಚ ಸಾಧಯೇತ್ .. 50..
 ಸದ್ಯಪಿ ಬ್ರಾಹ್ಮಣಶ್ರೇಷ್ಟಃ ಕುಲದ್ರವ್ಯಪರಾಯಣಃ .
 ತದಾನೇನ ವಿಧಾನೇನ ಕರ್ತವ್ಯಂ ವೀರಸಾಧನಂ .. 51..

ಮದ್ಯಂ ಮಾಂಸಂ ಚ ಮತ್ಸ್ಯಂ ಚ ಮುದ್ರಾಂ ಮೈಥುನಮೇವ ಚ .
ಇತಿ ಮಪಂಚಕಂ ದಚ್ಚಾ ರಾಧಯೇಚ್ಚ ಗಣಾಧಿಪಂ .. 52..
ಏತೇಶಾಂ ನಿತ್ಯತಾ ಜ್ಞೇಯಾ ಹ್ಯಚ್ಛಿಷ್ಟಸ್ಯ ಪ್ರಪೂಜನೇ .
ಪ್ರತಿನಿಧ್ಯರ್ಪಣಾಂ ತ್ವತ್ರ ನ ಹಿ ದೇವಪ್ರಸಾದಕಂ .. 53..
ತಥಾಪೀಹ ಕಲೌ ಕೇಚಿದ್ ಗ್ರಹ್ಣೀಯುರ್ಲಶುನಾದಿಕಂ .
ಸಂಪ್ರದಾಯಾನುರೋಘೇನಾನುತಿಷ್ಠತು ಹಿ ಸಾಧಕಃ .. 54..
ಲಕ್ಷಮಾನಂ ಜಪೇನ್ಮಂತ್ರಂ ದಶಾಂಶಂ ಜುಹುಯಾದ್ಭೃತೈಃ .
ತರ್ಪಣಾನಿ ದಶಾಂಶೇನ ಕುರ್ಯಾನ್ಮಾರ್ಜನಭೋಜನೇ .. 55..
ಕಲೌ ಹಿ ಸರ್ವಮಂತ್ರಾಣಾಂ ಚತುರ್ಗುಣಜಪೋ ಭವೇತ್ .
ಏವಂ ಸಂಸಿದ್ಧಮಂತ್ರಸ್ತು ಪ್ರಯೋಗಾನಾಚರೇತ್ತತಃ .. 56..
ಧನಂ ಧಾನ್ಯಂ ಸುತಾನ್ ಪೌತ್ರಾನ್ ಸೌಭಾಗ್ಯಮತುಲಂ ಯಶಃ .
ಪ್ರಾಪ್ನೋತಿ ಸಾಧಕಶ್ರೇಷ್ಠೋ ಗಣೇಶಸ್ಯ ಪ್ರಸಾದತಃ .. 57..
ಲಲಿತಾನಾಮಸಾಹಸ್ರಮುಚ್ಛಿಷ್ಟಗಣಪಸ್ಯ ಚ .
ಸ್ತೋತ್ರದ್ವಯಂ ಸಾಧಕಾನಾಂ ಸರ್ವವಾಂಛಾಪ್ರಪೂರಣಂ .. 58..
ದ್ವಯೋರಪ್ಯನಯೋರ್ಮಧ್ಯೇ ನಾಂತರಂ ಕಿಂಚಿದಸ್ತಿ ಹಿ .
ಸ್ತೋತ್ರಯೋರನಯೋರ್ಯಸ್ತು ಭೇದಕೃತ್ ಪಾಪಕೃದ್ಧಿ ಸಃ .. 59..
ಉಚ್ಛಿಷ್ಟಗಣನಾಥಸ್ಯ ಮಂತ್ರೇಷ್ಟೇಷು ನ ಶೋಧನಂ .
ಸಿದ್ಧಾರಿಚಕ್ರಚಿಂತಾ ನ ಪ್ರಾಪ್ತಾಶ್ಚೇತ್ಸಿದ್ಧಿದಾ ಗುರೋಃ .. 60..
ಮನವೋಽಮೀ ಸದಾ ಗೋಪ್ಯಾ ನ ಪ್ರಕಾಶ್ಯಾ ಏತಸ್ತತಃ .
ದ್ವಾತ್ರಿಂಶದರ್ಣಕೇ ಮಂತ್ರೇ ವಿಶಿಷ್ಟೋಽಯಂ ವಿಧಿಃ ಸ್ಮೃತಃ .. 61..
ಅಯಮೇವ ವಿಧಿಗ್ರಾಹ್ಯೋ ದೇವೀಷೋಡಶವರ್ಣಕೇ .
ರಾಜ್ಯಂ ದೇಯಂ ಶಿರೋ ದೇಯಂ ನ ಪ್ರದೇಯಮಿದಂ ದ್ವಯಂ .. 62..
ಮಹತ್ಪದಸಮಾಯುಕ್ತಪಾದುಕಾ ಭುವಿ ದುರ್ಲಭಾ .
ಇದಂ ದ್ವಯಾತ್ನುಸಂಗುಪ್ತಾ ನ ದೇಯಾ ಯಸ್ಯ ಕಸ್ಯ ತು .. 63..
ಪ್ರಣವಾದಿಸ್ತಿ ತಾರೀಯುಗ್ ಬಾಲಾಬೀಜಕಶೋಭಿತಾ .
ವಾಣೀಭೂಬೀಜಸಂಯುಕ್ತಾ ಹಂಸತ್ರಯಸಮನ್ವಿತಾ .. 64..
ಖೇಚರೀಬೀಜಸಂಭಿನ್ನಾ ನವನಾಥಸುಶೋಭಿನೀ .
ಪ್ರಸಾದಶ್ರೀಸಮಾಯುಕ್ತಾ ನವನಾಥವಿಲೋಮಕಾ .. 65..
ಪರಾಪ್ರಸಾದಬೀಜಾಢ್ಯಾ ಮಹಾಗಣೇಶಮಂತ್ರಕಾ .
ಬಾಲಾಷಡಕ್ಷರೀಯುಕ್ತಾ ಯೋಗಬಾಲಾವಿಜ್ಯಂಭಿತಾ .. 66..
ಅನ್ನಪೂರ್ಣಾಸಮಾಯುಕ್ತಾ ವಾಜಿವಾಹಾವಿಲಾಸಿನೀ .
ಸೌಭಾಗ್ಯಪೂರ್ವವಿದ್ಯಾಯುಜ್ಜಹಾಷೋಡಶಿಕಾನ್ವಿತಾ .. 67..

ಉಚ್ಚಿಷ್ಟಪೂರ್ವಚಾಂಡಾಲೀಸಮಾಯುಕ್ತಸುವಿಗ್ರಹಾ .
 ತ್ರಯೋದಶಾರ್ಣವಾಗ್ಧೇವೀಸಮುಲ್ಲಸಿತಮೂರ್ತಿಕಾ .. 68..
 ನಕುಲೀಮತ್ಯಸಂಯುಕ್ತಾ ಮಹಾಮತಂಗಿನೀಯುತಾ .
 ಲಘುಬಾರ್ತಾಲಿಕಾಯುಕ್ತಾ ಸ್ವಪ್ನವಾರ್ತಾಲಿಕಾನ್ವಿತಾ .. 69..
 ತಿರಸ್ಕರಣಿಕಾಯುಕ್ತಾ ಮಹಾವಾರ್ತಾಲಿಕಾಯುತಾ .
 ಪರಾಬೀಜಸಮಾಯುಕ್ತಾ ಲೋಪಮುದ್ರಾವಿಜೃಂಭಿತಾ .. 70..
 ತ್ರಯೋದಶಾಕ್ಷರೀಹಾದಿಜ್ಞಪ್ತಿವಿದ್ಯಾಸಮನ್ವಿತಾ .
 ದ್ವಿಜಪಂಕ್ತರ್ಣಸಂಯುಕ್ತೋಚ್ಚಿಷ್ಟಗಣಪಸಂಯುತಾ .. 71..
 ಮಹಾವಾಕ್ಯಮಹಾಮಾತೃಚತುಷ್ಟಯವಿಲಾಸಿನೀ .
 ಚತುರ್ವಿಂಶತಿವರ್ಣಾತ್ಮದಕ್ಷಿಣಾಮೂರ್ತಿಶೋಭಿನೀ .. 72..
 ಪುನರ್ಹಂಸತ್ರಯಾರೂಢಾ ರಸಾವಾಣೀಸಮಾಪಿತಾ .
 ಶ್ರೀವಿದ್ಯಾನಂದನಾಥೇತಿ ತತ ಆತ್ಮಕ ಉಚ್ಚರೇತ್ .. 73..
 ಶ್ರೀಚರ್ಯಾನಂದನಾಥೇತಿ ತತಶ್ಚ ಶ್ರೀಮಹಾಪದಂ .
 ಪದುಕಾಂ ತು ಸಮುಚ್ಚಾರ್ಯ ಪೂಜಯಾಮಿ ಪದಂ ತತಃ .. 74..
 ನಾಮ ಇತಿ ಸಮುಚ್ಚಾರ್ಯ ಮಹತೀಂ ಪದುಕಾಂ ಸ್ಮರೇತ್ .
 ಮಹತೀ ಪದುಕೇಯಂ ತು ಸರ್ವತಂತ್ರೇಷು ಗೋಪಿತಾಂ .. 75..
 ಪ್ರಾತಃ ಸಾಯಂ ಚ ಸಂಚಿಂತ್ಯಾ ಮಹಾಸಿದ್ಧಿಪ್ರದಾಯಿನೀ .
 ಪಾದುಕಾಯಾಃ ಪರೋ ಮಂತ್ರೋಃ ತ್ರೈಲೋಕ್ಯೇಪಿ ನ ವಿದ್ಯತೇ .. 76..
 ಮಹತೀಂ ಪಾದುಕಾಂ ಸ್ಮೃತ್ವೋಚ್ಚಿಷ್ಟಾಖ್ಯಾಸ್ಯ ಗಣೇಶಿತುಃ .
 ಮಂತ್ರರಾಜಸ್ಯ ಸಂಸಿದ್ಧೈ ಪ್ರಯತೇತೇಹ ಸಾಧಕಃ .. 77..
 ಉಚ್ಚಿಷ್ಟಸ್ಯ ಗಣೇಶಸ್ಯ ಸಂರಾಧನಾವಲಂಬನೇ .
 ಸಧಕೈರ್ಧೈರ್ಯವತ್ತ್ವೇನ ವರ್ತಿತವ್ಯಂ ಪ್ರತ್ಯತ್ನತಃ .. 78..
 ತಾದೃಶ್ಯಾಂ ಧೈರ್ಯಸಂಪತ್ತೌ ಅಸಾಧ್ಯಂ ನಹಿ ವಿದ್ಯತೇ .
 ಪ್ರಮಾಣಂ ಮೇರುತಂತ್ರೀಯಂ ವಿಸ್ಮೃತವ್ಯಮಿದಂ ನ ತು .. 79..
 ರಮಾದಿಷೋಡಶೀದೀಕ್ಷಾ ಸಂಪೂರ್ಣಾಖ್ಯಾ ಗುರುತ್ತಮಾತ್ .
 ಲಬ್ಧಾ ಯೇನ ಹಿ ತಸ್ಯೈವೋಚ್ಚಿಷ್ಟೋಪಾಸ್ತೌ ಹಿ ಯೋಗ್ಯತಾ .. 80..
 ಷೋಡಶೀಸಾಧಕಾದನ್ಯ ಉಚ್ಚಿಷ್ಟಾಖ್ಯಂ ಗಣೇಶ್ವರಂ .
 ಶಾಸ್ತ್ರಮೇನಮನಾದೃತ್ಯ ಸಿಸಾಧಯಿಷುರುದ್ಯತಃ .. 81..
 ಕುಲಸ್ಯ ಪಶುಪುತ್ರಾಣಾಮಾತ್ಮನಶ್ಚ ಧನಸ್ಯ ಚ .
 ನಾಶಮೇವ ಪ್ರಪಶ್ಯನ್ನಿ ಗಚ್ಛೇಚ್ಚ ರೌರವಾದಿಕಂ .. 82..
 ದೇಶಿಕಾಪಸದಾನ್ಮಂತ್ರ ಉಚ್ಚಿಷ್ಟಸ್ಯ ಗಣೇಶಿತುಃ .

ಗುಹ್ಯಮಾಣೋ ಹಿ ಚಾಪಲ್ಯಾದ್ ಹಂತಿ ಶಿಷ್ಯಂ ಗುರುಂ ತಥಾ .. 83..
 ನಿಯಮೋಲ್ಲಂಘಿನಂ ಶಿಷ್ಯಂ ಯೋಗಿನೀನಾಂ ಕ್ರುಧಾ ದಹೇತ್ .
 ಅಯುಕ್ತಸ್ಯ ಹಿ ಶಿಷ್ಯಸ್ಯೋಪದೇಷ್ಟಾರಂ ದಹೇತ್ತಥಾ .. 84..
 ಉಚ್ಛಿಷ್ಟಸಾಧನಾತ್ಪೂರ್ವಮಷ್ಟಾವಿಂಶತಿವರ್ಣಕಂ .
 ಮಹಾಗಣಾಧಿನಾಧಸ್ಯ ಮಂತ್ರರಾಜಮನುತ್ತಮಂ .. 85..
 ಸಾಧಯೇತ್ಸಾಧಕೋ ದೃತ್ಯಾ ಹ್ಯನ್ಯಥಾನರ್ಥಮಾಚರೇತ್ .
 ಅನಂತರಂ ಹಿ ಬಾಲಾಯಾ ಮಂತ್ರಂ ಸಂಸಾಧ್ಯ ಸಾಧಕಃ .. 86..
 ಸೌಭಾಗ್ಯಪೂರ್ವವಿದ್ಯಾಯಾಂ ಸಿದ್ಧಿಂ ಗಚ್ಛೇದ್ಧಿ ಯತ್ನತಃ .
 ದ್ವಿತೀಯಮಭಿಷೇಕಂ ಚ ತತೋ ಲಬ್ಧ್ವಾ ಗುರುತ್ತಮಾತ್ .. 87..
 ಪೂರ್ಣಾಭಿಷೇಕನಾಮಾನಂ ಸಂಸಾಧಯೇಚ್ಚ ಷೋಡಶೀಂ .
 ತಾರಾದಿಷೋಡಶೀಭೇದಾಃ ಸಂತಿ ಯದ್ಯಪಿ ವತ್ಸಕ .. 88..
 ಶ್ರೀಬೀಜೇನ ಸಮಾರಬ್ಧಾ ಷೋಡಶೀಹ ತು ಗುಹ್ಯತೇ .
 ತ್ರಿಪುರಾಂ ಷೋಡಶೀಂ ನಾಮ ಸಾಧಯಿತ್ವಾ ಹ್ಯಪಾಸಕಃ .. 89..
 ಉಚ್ಛಿಷ್ಟಾಖ್ಯಂ ಗಣೇಶಾನಂ ತತೋ ದೃತ್ಯಾ ಹಿ ಸಾಧಯೇತ್ .
 ದ್ವಾತ್ರಿಂಶದರ್ಣಕೇ ಮಂತ್ರೇಽಥ ಸಪ್ತಾಧಿಕವರ್ಣಕೇ .. 90..
 ಸಧಕಸ್ಯೇಹ ಸಂಸಿದ್ಧಿರನಾಯಾಸೇನ ದೃಶ್ಯತೇ .
 ಅತ ಇಮಂ ಸ್ತೋತ್ರರಾಜಂ ಸಂಗೋಪಾಯ ಪ್ರಯತ್ನತಃ .. 91..
 ಅಷ್ಟೋತ್ತರಂ ಸಹಸ್ರಂ ತು ಸ್ತೋತ್ರಸ್ಯಾಸ್ಯ ಹಿ ಸೇವನಂ .
 ಚತುರ್ಧಶಕಸಂಯುಕ್ತಚತುರ್ಯುಕ್ತಚತುಶ್ಶತೀ .. 92..
 ಸಾಹಸ್ರೀ ಮನುರಾಜಸ್ಯ ಸಂಜಪ್ತಿರಪಿ ಸಾಧಕಂ .
 ಸರ್ವಜ್ಞತ್ವಾದಿಸಿದ್ಧ್ಯಾಘಂ ಸಿದ್ಧಿಶ್ಚಾಣಿಮಾದಿಕಾಃ .
 ಸಂಗಮಯೇದ್ಧಿ ತತ್ರೈವ ಜಗದ್ಧಿಸ್ಮಯಕಾರಿಣೀಃ .. 93..
 ದಕ್ಷಿಣಾಭಿಮುಖೇಶಸ್ಯ ಸಕಾಶಾದ್ಧಿ ಕುಮಾರಕಃ .
 ಸ್ತೋತ್ರಸ್ಯೈತಸ್ಯ ಸಂಶ್ರುತ್ಯಾ ಸದ್ಯೋಽಜಾಯತ ನಿರ್ವೃತಃ .. 94..
 ಉಡ್ಡಾಮರೇಶತಂತ್ರೇಽಸ್ಮಿನ್ ಪಟಲೇ ಕ್ಷಿಪ್ರಸಾಧನೇ .
 ಗುಹ್ಯನಾಮಕಸಾಹಸ್ರೇ ಫಲಭಾಗಃ ಸಮಾಪ್ಯತೇ .. 95..
 ಉಡ್ಡಾಮರೇಶತಂತ್ರೇಽಸ್ಮಿನ್ ಪಟಲೇ ಕ್ಷಿಪ್ರಸಾಧನೇ .
 ಗುಹ್ಯನಾಮಸಹಸ್ರಾಖ್ಯಸ್ತ್ರಿಂಶೋಽಧ್ಯಾಯಃ ಸಮಾಪ್ಯತೇ .. 96..
 ಇತಿ ಗುಹ್ಯಚ್ಛಿಷ್ಟಗಣೇಶಗುಹ್ಯಸಹಸ್ರನಾಮಸ್ತೋತ್ರಸ್ಯ ಪೂರ್ವಪೀಠಿಕಾಸಹಿತ
 ಫಲಶ್ರುತಿಃ ಸಮಾಪ್ತಾ .
 .. ಇತಿ ಸರ್ವಂ ಶಿವಂ ..

——
Guhya Uchchishta Ganesha SahasranAmastotra pUrvapIThikA phalashruti
pdf was typeset on September 24, 2023

——
Please send corrections to sanskrit@cheerful.com

